

LIBANGA 2 LULWIMI LWASEKHAYA

Sisana utfola bangani labasha



SISWATI

Sigaba:

I

Incwadzi

I



Kufundza ngemacembu ngekusitwa nguthishela

Sandvulela kufundza:

- Phenza emakhosi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetifombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

Kucocisana:

- Buta imibuto yesivisiso lesuselwa embhalwani.
- Caphejisisa imisindvo, emagama latayelekile kanye nemagama lamasha.
- Utawutfolwa imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise
uma umbhalo uvuma.



Bafundzi kumele bente lomsebenti wekufundza
ngemacembu nase bacedze kufundza.
Abasebente ngemacembu kucedzela leyo
misenbenti lefanele yekufundza ngemacembu
letfolakala ngemuva encwadzini. Bangabhalo
kulencwadzi. Umsebenti wekubhalwa kumele
wentiwe emabhukwini abo ekubhalela.

Sisana utfola bangani labasha



Sisana wazuba wagibela iloli.
Konkhe bese kulayishiwe ngoba
bese batfutsela kulenye indlu,
baya kulelinye lidolobha, lapho
Sisana bekatawungena khona
kulesinye sikolo.


“Engabe ngitabatfola yini bangani
labasha?” Sisana wabuta unina.



Elangeni lakhe lekucala esikolweni sakhe lesisha, Sisana bekesaba kutsi angeke akhone kutfola umngani.

Waticabangela, "Kute namunye lengimatiko." "Ngitamcela njani nje umuntfu kutsi abe ngumngani wami?"

Wajikitisa sandla wavalelisa kunina. "Sala kahle make, ngetsema kutsi ngeke ngibe nesitunge."



Sisana wangena eklasini lakhe
lelisha leLibanga 2. Bekubila sisu
ngeluvalo nenhltiyo ishaya itsi gu,
gu, gu!

Bekanenyifomu lensha, tincwadzi
letinsha nathishela lomusha!
Wahlala edeskini lelisha, eceleni
kwemfana lomusha labambita
Samu. Samu naye bekanemyaka
lesi - 7.

"Engabe Samu utawuba ngumngani
ngumngani wami yini," washo anom
yedvwana.




Yakhala insimbi yelikhefu Samu
wavele wagijima wayowudlala.
Phela yena bese anabo bangani!

Nebakitsi Sisana, wavele wema
wabukela labanye bantfwana
badlala. Naye bekafuna kudlala
nabo kodvwa anemahloni esaba
kubacela. Kute lowanaka kutsi
Sisana ume yedvwa jwi.

“Ngifisa kudlala nami,”
bekaticabangela Sisana. “Ngiva
situnge.” Ngifisa kudlala nami.

Ngiyafisa nami
kudlala.



Ngakusasa, ngelilanga lelikhefu,
Sisana wabona Mandu ahleti
yedvwana abukeka adzangele.

Mandu bekadzangele ngoba
bekakhohlwe kuta nekudla
kwakhe kwasemini esikolweni,
nyalo bese alambe kakhulu.

Wabukela boJim naJabu badla
sidlo sabo semini.

“Ngifisa sengatsi ngingatfolo
kudla,” wahebeta kancane.



Sisana wabona kutsi Mandu
bekadzangele kakhulu.

"Kwentedjenani, Mandu?" Kubuta Sisana. "Ngabe ukhohlwe kudla kwakho ekhaya?"

"Yebo," kuperhendvula Mandu,
"sengifile yindlala."

"Ungakhatsateki, Mandu," kusho Sisana, "Ngitakugiyela kwami kudla."



Sisana wabelana na Mandu kudla
kwakhe kwasemini.

"Mmm!" kusho Mandu.

"Maye imnandzi lesangweji!"

"Ngiyabonga, Sisana.

Ngiyakubonga kunakekela
kwakho," kusho Mandu.

Sisana bese atfole umngani
lomusha!




Balume inja wajabula kakhulu
kutsi Sisana bese anemngani
lomusha. Wakhonkhotsa wajikitisa
umsila wakhe.

"Nhhawu, Nhhawu!" kukhonkhotsa
Balume.

Bantfwana bagijima bayowubona
kutsi kungani Balume akhonkhotsa
kangaka.


"Yeyi Sisana!" bamemeta, "wota
sitowudlala."



Masinyane nje Sisana bese
anencumbi yebangani labasha.
Wakutsakasela kuya esikolweni
sakhe lesisha.

Bekumnandzi adlala nebangani
bakhe labasha. Kuntjintja tikolo
bekungasiyo intfo lelukhuni
kangako uyati.

**Kutfola bangani kuba malula
uma nawe unemusa futsi
unakekela!**



Bangani ungabatfola kanjani



Ngalesinye sikhatsi kulukhuni kutfola
bangani. Kumele wente njani?



Tisukele wena utjele
labanye kutsi
ungubani.

Ngenela imidlalo
yasekuphumeni
kwesikolo.





Hlala uhlobile unetsetekile.



Khumbula
emabito abo.

Bani nemusa.

Bani
nekunakekela.



Uma sewunemngani lomusha, msekele njalo,
wetsembeke futsi uhlöniphe.



Imisebenti yekufundza ngemacembu



1

Buka letifombe. Tjela umngani wakho kutsi kwentekani esitfombeni ngasinye.
Tjela umngani wakho kutsi ngusiphi sitfombe sekucala, sesibili nesesitsatfu.
Sebentisa titfombe kute uphindze ucocele umngani wakho lendzaba.



2

Hlelembisa lemisho ngendlela lefanele bese uyifundzela umngani wakho.

a.	Uvalelisa unina.
b.	Sisana wabelana naMandu kudla kwakhe kwasemini.
c.	Sisana uhlala naSamu.
d.	Mandu ulambe kakhulu.
e.	Namuhla Sisana utfutsela kulelinye lidolobha.



3 Lingisa lendzaba.



4 Cedzela lomsebenti.

- a. Bhala emagama akho lama - 2 latawufana ngemsindvo nalawa:

tsenga

nakekela

kudla

lilanga

- b. Bhala sikhatsi lesengcile salamagama:

valelisa

hamba

hlala

bita

tfutsa

yaba

dlala

khohlwa

zuba

memeta

- c. Tfola emagama lanalemisindvo lelandzelako uwabhale:

-tf

-kh

-sh

dl-

- d. Tfola imisho kulendzaba lenaletimphawu tekubhala letilandzelako ujibhale:

•

,

?

!

“ ”



5 Khuluma ngalendzaba:

- a. Sitsini sihloko salendzaba?
- b. Bobani balingisi labagcamile kulendzaba?
- c. Wentiya yini Sisana kutsi aye esikolweni lesisha?
- d. Sisho kutsini uma sitsi "Bekubila sisu ngeluvalo"?

- e. Uke wasiva yini sisu sakho sibila?
Uma kunjalo, bekwentiwa yini?
- f. Ucabanga kutsi bekesatjiswa yini Mandu kutsi acele
labantfwana kutsi angadlala yini nabo?
- g. Wentani Balume kusita Sisana?
- h. Sati ngani kutsi Sisana bekangumngani lokahle waMandu?
- i. Umbona ngani umngani lokahle?
- j. Ungasicabanga yini siphetfo lesinye salendzaba?
- k. Yini lofuna kuyibuta thishela wakho ngalendzaba?



b

Phindza udvwebe loluhlaka - mcondvo ebhukwini lakho ulucedzele.

Balingisi
labamcoka:

Sihloko:

Labanye balingisi:

Kwentekani:

Ekucaleni

Emtimbeni

Esiphetfweni

7

Bhala lendzaba ngemisho lesi - 6.
Chubeka udvwebe sitfombe ngalendzaba.

LIBANGA 2 LULWIMI LWASEKHAYA



Incwadzi |

Sihloko:	Sisana utfola bangani labasha
Lulwimi:	Siswati
Sigaba:	Libanga 2 Lulwimi Lwasekhaya Sigaba 1 Incwadzi 1
Luhlobo lwembhalo:	Indzaba lecocako
Emagama latayelekile:	namuhla, eceleni, kwakho, yena, kuphi, lomunye, wota yenta
Emagama:	tfutsa, bangani, yesaba, thishela, situnge, kushisa, inyufomu, hebeta
Imisindvo:	tf, kh, sh, dl, ng, ny, ts, mb, mf, nhl, ncw
Lokucuketfwe, lwati neMakhono:	<ul style="list-style-type: none">▪ Chaza titfombe▪ Hlelembisa titfombe ngekulandzelana kwato▪ Sebentisa titfombe kuhindze ucoce indzaba▪ Hlelembisa tehlakalo ngendlela lefanele▪ Linganisa lendzaba.▪ Bhala emagama lanemisindvo lefanako▪ Bhala tento letisesikhatsini lesengcile▪ Tfola emagama lanalemisindvo lelandzelako: tf, kh, sh, dl▪ Tfola imisho kulenzaba lenaletimphawu tekubhala letilandzelako: ngci, khefana, umbuti, nembabati.▪ Fundza uphindze uphendvule imibuto yesivisiso.▪ Cedzela luhlaka-mcodvo ngalendzaba.▪ Bhala lendzaba ngemagama akho, imisho lesi-6.▪ Dvweba sitfombe ngalendzaba.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2341-2



9 781431 523412



ISBN 978-1-4315-2341-2

**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
kuleligcogco leLulwimi
Lwasekhaya Libanga 2:**



Sisana utfola bangani labasha

Yimphilo yenja-ke leyo

**Lidvuba layitfola njani imishi
yalo**

Ndlula uyatsandza kufundza



Bubu uyalahlekha

Banjalo-ke bangani

Dadana Mbana



Bheki nelibhayisikili lelisha

Tilwane elwandle

Khabo Mkhoma uyaphalala